

تنهمتا لال كبور

(1910 - 1980)

کھیا لال کپور لاہور میں پیدا ہوئے۔ وہیں اعلیٰ تعلیم حاصل کی اور انگریزی کے استاد مقر رہوگئے۔ ہندوستان کی تقسیم کے بعد ہندوستان آ گئے اور گورنمنٹ کالج موگا (پنجاب) میں پرنیل کے عہدے پر ملازم ہوگئے، یہیں ان کا انتقال ہوا۔ طنز ومزاح ان کا خاص میدان ہے۔ پیروڈی کھنے میں انھیں خاص مہارت حاصل تھی۔ زندگی کے عام تجربوں سے مزاح پیدا کرلینا ان کی ایک خاص میدان ہے۔

'نوکِ نشر'،' بال ویز'،'نرم گرم'،' گردِ کاروان'،' نازک خیالیان'،' ننځ شگو فے' ،'سنگ وخشت'،' شیشه و نیشهٔ اور 'کامر یڈشنخ چتی'ان کی مشہور کتابیں ہیں۔



بِي تُكُلِّفي

کہنے کوتو استاد ذوق فر ما گئے ع

۔ اے ذوق تکلّف میں ہے تکلیف سراسر

لین بینورنہ فرمایا کہ اگرتکلف میں تکلیف ہے تو بے تکفی میں کون ہی راحت ہے۔ تجربہ شاہد ہے کہ وہ تکلف بھی جس کی معراج '' پہلے آپ ہے' بے تکلفی سے بدر جہا بہتر ہے۔ فرض کیجیے آپ جہنم کے دروازے پر کھڑے ہیں اور جہنم کا داروغہ آپ سے معراج '' تشریف لے چلیے''اور آپ مسکرا کرنہایت لجاجت سے عرض کرتے ہیں،'' جی پہلے آپ'، تو عین ممکن ہے کہ آپ کے حسنِ اخلاق سے مرعوب ہوکر آپ کو جہنم کی بجائے بنت میں ججوا دے۔ اس کے برعکس اگر آپ کی داروغہ بنت سے بے تکلفی ہے تو ہو سکتا ہے کہنی مذاق میں وہ آپ کو باغ بہشت کی کسی نہر میں اشخ غوطے دلوائے کہ آپ کو چھٹی کا دودھ یاد آجائے۔



ے ِ ^{تکل}فی

تکلف کا سب سے بڑا فائدہ یہ ہے کہ ہینگ گئی ہے نہ چھکری اور ظاہر داری جوں کی توں قائم رہتی ہے۔ مثلاً آپ کے گھر کوئی صاحب تشریف لائے ہیں۔ آپ کہتے ہیں،'' کچھ منگواؤں آپ کے لیے؟'' وہ فرماتے ہیں'' ابھی صاحب، تکلف مت کیجھے۔''

" جائے پئیں گے؟"

''شکریہ! ابھی بی ہے۔''

" سوڈ امنگواؤں؟"

''نہیں صاحب، آپ تو خواہ تخواہ تکلّف کرتے ہیں۔''

" شربت پیچیے گا۔"

" واه صاحب، آپ تو پھر تكلّف پر اُتر آئے۔"

" مصندًا ياني چيجيے ۔"

''اچھا صاحب، اگرآپ اصرار کرتے ہیں، تو پی لیں گے۔''

اب اگر انہیں حضرت سے آپ کی بے تعلقی ہوتو آپ کو کتنی زحت اٹھانی پڑے۔

"كھانا كھائيں گے آپ؟"

'' ہاں ہاں ضرور کھا کیں گے۔لیکن کھانا کھانے سے پہلے چائے پیکیں گے۔''

" جائے منگواؤل؟"

'' ضرور منگوایئے ، کیکن پہلے سگریٹ پلایئے۔''

"حائے کے ساتھ کیا کھایئے گا؟"

'' اماں یار، شمصیں معلوم تو ہے۔ پاؤ کھر گاجر کا حلوہ۔ دو آملیٹ، چارٹوسٹ چھ سنبوسے۔ دس بارہ کریم رول اور ہاں ایک آ دھ کیک ہو جائے تو سبحان اللہ! لیکن جلدی تیجیے۔''

بے تکلفی میں یوں تو ہزاروں قباحتیں ہیں، لیکن سب سے بڑی ہید کہ بسا اوقات اس کے طفیل آپ کو سخت خفّت اٹھانی پڑتی ہے۔ آپ چند معرِّز انتخاص سے نہایت عالمانہ انداز میں کسی مسکلے پر گفتگو کر رہے ہیں کہ کوئی صاحب دروازے پر اس طرح دستک دستک دیے ہیں، گویا دروازہ توڑ کر ہی دم لیں گے۔ دو ایک منٹ دروازہ کھٹکھٹانے کے بعد بلند آواز میں چلانا شروع کر دیتے

عان بیجان

ہیں'' ابےکہاں ہے؟'' دروازہ کھول۔ ابے نا ہجار، سُنتانہیں۔ ہم کب سے چلا رہے ہیں۔ ارے کوئی ہے۔ سب مر گئے کیا؟!

کرے میں داخل ہوتے ہی وہ آپ کے احباب پر نگاہ غلط انداز ڈالتے ہیں اور نہایت متانت سے کہتے ہیں،'' معاف کیجیے گا صاحب، میری ان سے ذرا بے نگلٹی ہے۔''

یا کبھی ایسا ہوتا ہے کہ آپ دو بے تکلف دوستوں کے درمیان کچھ اس طرح گھر جاتے ہیں کہ نہ پائے رفتن نہ جائے ماندن۔ ان میں سے ایک دوسرے کونہایت غلیظ گالی دیتا ہے اور آپ کی طرف عفو طلب نظروں سے دیکھتے ہوئے کہتا ہے" برا نہ مانے گا۔" دوسرا جواب میں اس طرح کی گالی دیتے ہوئے کہتا ہے" معاف کیجھے گا" ہم بہت دنوں کے بعد ملے ہیں۔" اس معذرت کے بعد گالیوں کا وہ سلسلے شروع ہو جاتا ہے کہ آپ کو بے ساختہ اس بے تکلفی کی داد دینا پڑتی ہے۔

ناولوں میں بے تکلف دوستوں کی بڑی دلچیپ مثالیں ملتی ہیں۔ تھیر تے ایک کردار کا ذکر کرتے ہوئے لکھتا ہے کہ بیصاحب
جس دوست کے پاس تھہرتے تھے رخصت ہوتے وقت اس سے ایک قمیض ضرور مستعار لیا کرتے تھے۔ ہمارے ایک دوست اس
معاملے میں تھیکر ہے کے اس کردار سے بازی لے گئے ہیں۔ وہ صرف قمیض پر اکتفانہیں کرتے۔ ساری پوشاک کا مطالبہ کرتے
ہیں۔ عموماً شیسی میں سوار ہوکر ہمارے یہاں تشریف لاتے ہیں اور کمرے میں داخل ہوتے ہی فرماتے ہیں۔" پانچ روپے کا ایک
نوٹ نکالیے۔ ڈرائیور کو دفع کر لوں۔ پھر باتیں کریں گے۔" بید حضرت ہمیشہ ہماری عدم موجودگی میں واپسی کا کرم کرتے ہیں اور
وداع ہوتے وقت نوکر سے کہہ جاتے ہیں" وہ آئیں تو آخیں کہہ دیجیے گا کہ میں ان کا گرم کوٹ، خاکی ٹائی اور کالی پتلون ساتھ
لے جا رہا ہوں۔ چند دن استعال کر کے واپس کر دوں گا۔"

ہمارے ایک اور بے تکلف دوست ہیں۔ وہ جہاں کہیں ہم سے ملتے ہیں، مصافحہ کرنے کے بجائے بار بار بغلگیر ہوکر بے تکلفی کا اظہار کرتے ہیں۔ ایک بار انارکلی میں ملاقات ہوئی۔ بازار کے پخ انھوں نے یمل جو دہرانا شروع کیا تو را ہگیر دانتوں میں انگلیاں داب کررہ گئے۔ ہر دومنٹ کے بعد بغلگیر ہوکر کہتے" بھئی خوب ملے۔" یار، حد ہوگئی۔ وہ اس انداز سے جھے اپنے بازوؤں کے شاخے میں کس رہے تھے، گویا برسوں کے بعد ملے ہیں، حالانکہ اس ملاقات سے صرف دو دن پہلے مال روڈ پر ملے تھے اور وہاں بھی انھوں نے اسی قشم کی گرمجوثی کا مظاہرہ کیا تھا۔

ہے تکلف دوست کی تو وہی مثال ہے کہ اسے وبالِ جان سجھتے ہوئے بھی آپ وبالِ جان نہیں کہہ سکتے۔ اگر اس کے جی میں آئے تو آدھی رات کو آپ کے گھر آ دھمکے اور نہ صرف لذیذ کھانے کا مطالبہ کرے، بلکہ کہے کہ'' سوئیں گے بھی یہیں اور *چ تکل*فی

سوئیں گے بھی آپ کے ساتھ۔'' دوپہر کے وقت آپ سورہے ہوں تو قینچی لے کر ازراہِ مذاق آپ کی دونوں موخچھوں کا صفایا کر ڈالے۔شدتِ درد سے آپ کراہ رہے ہوں تو بدتمیزی سے آپ کا منھ چڑانا شروع کر دے۔

بعض اوقات بے تکلف احباب ایس حرکات کے مرتکب ہوتے ہیں کہ بے ساختہ پکار اٹھتے ہیں" ہائے تکلف! ہائے تکلف! ہائے تکلف! ہائے دفعہ مجھے دبلی جانا تھا۔ گاڑی کے آنے میں دریقی۔ پلیٹ فارم پڑئہل رہا تھا۔ اسنے میں ایک دوست سے ملاقات ہوگئی۔ پوچھنے لگے' کہاں جا رہے ہو؟' میں 'دبلی'۔ کہنے لگے: '' دبلی جا کر کیا کروگے؟ چلو باٹا نگر لے چلیں۔'' میں نے معذرت چاہی۔ اِدھراُدھر کی باتیں ہوتی رہیں۔ یک لخت اضوں نے کہا" ذرا نکٹ دیکھائے تو'' میں نے نکٹ دکھایا۔ نکٹ لے کر اضوں نے اس کے نکڑے نکڑے کر دیے اور قلی سے کہنے لگے' صاحب کا سامان واپس لے چلو، انھوں نے دبلی جانے کا ارادہ ترک کر دیا ہے۔''

انہیں صاحب نے ایک باراس سے بھی عجیب حرکت کی۔ ایک دن میں دریا کے کنارے کھڑا ہوا، غروب آفتاب کا منظر دکھے رہا تھا، نہ جانے آپ کہاں سے آٹیک۔ آپ نے آؤ دیکھا نہ تاؤ پیچھے سے مجھے اس زور سے دھگا دیا کہ میں لڑ کھڑا تا ہوا پانی میں جا گرا۔ آپ نہایت ڈھٹائی سے قبقہہ لگا کر فرمانے لگے'' واہ خوب چھلانگ لگائی آپ نے!'' جب میں بڑی مشکل سے تیر کر کنارے کے قریب پہنچا تو ایک قبقہہ لگا کر کہنے لگے'' مجھے معلوم نہ تھا، آپ اسے اچھے تیراک بھی ہیں۔''

تکلّف کے خلاف آپ جو چاہیں کہیں لیکن آپ کوتسلیم کرنا پڑے گا کہ تکلّف سراسر نفاست ہے۔ اور بے تکلفی سراسر کثافت۔ تکلف'' پہلے آپ'' ہے تو بے تکلفی'' پہلے ہم اور جہنم میں جائیں آپ!''۔ تکلف گز بھر لمبا گھونگھٹ ہے تو بے تکلفی گز بھر لمبی زبان۔ تکلف زیرِ لب مسکرا ہٹ ہے تو بے تکلفی خندہ بے باک۔

اب اگر اس پر بھی استاد ذوق فرمائیں کہ'' تکلّف میں سراسر تکلیف ہے'' تو ہم تو یہی کہیں گے''صاحب، آپ کو بے تکلّف دوستوں سے پالا ہی نہیں پڑا۔''

(کنھیّا لال کیور)

جان پہچان 10

معنی یاد تیجیے:

: تکلیف اٹھا کر کوئی کام کرنا، بناوٹ، ظاہر داری، دکھاوا تكلّف

معراج

شامد

راح**ت**

: بلندی، او نچائی : گواه : آرام، آسائش : بری چال چلنے والا ناننجار

عفوطك : معافى ما نكنے والا

معذرت : عذر مستعار : مانگا ہوا، ادھار لیا ہوا ادھار لیا ہوا التفا : کافی سمجھنا، کفایت کرنا عدم موجودگ : غیر حاضری عدم موجودگ : غیر حاضری

وداع : رخصت، جدا کی

غروب : سورج يا چاند كا دُوبنا

: خوبې،عمر گی، لطافت نفاست

كثافت : غلاظت، گاڑھا پن

غوريجي:

🖈 ضرورت سے زیادہ تکلّف اور بے تکلّفی دونوں ہی پریشانی کا سبب بن جاتے ہیں۔

11

سوچے اور بتائيے:

1۔ بے تکلفی سے کیا پریشانی ہوتی ہے؟

تھیکرے نے اپنے ایک کردار کی بے تکلفی کا ذکر کس طرح کیا ہے؟

''اے ذوق تکلف میں ہے تکلیف سراس''اس مصرعے میں شاعر کیا کہنا جاہتا ہے؟

في خيچ لکھے ہوئے محاوروں کو جملوں میں استعمال سیجیے:

دانتوں میں انگلیاں دبانا

ہنگ لگے نہ چھکری چھٹی کا دودھ یادآ نا

• نیچ دیے ہوئے لفظوں سے واحد، جمع بنایئے:

احسانات

ہاتھ نشانات جوتی ٹوپیاں فرض سوال جنگل جوابات منزل

درج ذیل جملوں کوغور سے بڑھیے:

1. اکبرنے ایک کہانی پڑھی۔
2. حمید کھانا کھارہاہے۔

2. حميد کھانا کھا رہا ہے۔

3. میں کل ہے پور جا وُں گا۔

ان جملول میں ' پڑھی''،' کھار ہاہے' اور'' جاؤل گا''سے کام کرنے کا وقت معلوم ہوتا ہے۔ يهلي جملے ميں كہانى يرشينے كا كام گزرے ہوئے وقت ميں ہوا، اس زمانے كو ماضى كہتے ہيں۔

دوسرے جملے میں کھانے کا کام موجودہ وقت میں ہور ہاہے۔اس زمانے کو حال کہتے ہیں۔

تیسرے جملے میں جے پور جانے کا کام آنے والے وقت میں ہوگا۔ بیز مانہ مستقبل کہلاتا ہے۔

• عملی کام:

اس سبق کے جن جملوں پر آپ کوہنسی آتی ہوانھیں اپنی کا بی میں کھیے۔